

ಹೋದರೆ ಪಕ್ಕದಲ್ಲೊರತಕ್ಕ ಬಡವರ ಮರ ಗಿಡಗಳಿಗೆ ಸಹ ಈ ರೋಗ ತಗಲತಕ್ಕಂತಹ ಸಾಧ್ಯತೆ ಇದೆ. ಆದುದರಿಂದ, ಇವರೂ ಸಹ ಚಿಕಿತ್ಸೆ ಮಾಡುವುದು ಮುಂದೆ ಬರಬೇಕು. ಇದರ ಬಗ್ಗೆ ರೇಡಿಯೋ, ಪತ್ರಿಕೆಗಳಲ್ಲಿ ಪ್ರಚಾರ ಮಾಡುತ್ತಿದ್ದೇವೆ. ಇದಕ್ಕೆ ಜನರ ಸಹಕಾರವೂ ಬೇಕು ಮತ್ತು ತಾವು ಸಹ ಜನರಿಗೆ ತಿಳಿವಳಿಕೆ ಹೇಳಿದರೆ ಇದು ಯಶಸ್ವಿಯಾಗುತ್ತದೆಂದು ನಂಬಿ ನನ್ನ ಮಾತನ್ನು ಮುಗಿಸುತ್ತೇನೆ.

ನಿವಯ.—ಖಾಸಗಿ ಕಾಲೇಜುಗಳಲ್ಲಿ ಹಿರಿಯ ಪ್ರಾಥಮಿಕ ಹುದ್ದೆಗಳ ರದ್ದತಿ

ಪ್ರ. ಸಂಖ್ಯೆ 51 (208) ಶ್ರೀ ಚಂದ್ರಕಾಂತ ಬೆಲ್ಲದ್ (ಧಾರವಾಡ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಖಾಸಗಿ ಕಾಲೇಜುಗಳಲ್ಲಿ ಈ ದೂರದಲ್ಲಿದ್ದ ಹಿರಿಯ ಪ್ರಾಥಮಿಕ ಹುದ್ದೆಗಳನ್ನು ಯಾವಾಗ ರದ್ದು ಮಾಡಲಾಯಿತು ಮತ್ತು ಅದಕ್ಕೆ ಕಾರಣಗಳೇನು;

ಆ) ಈ ಸೌಲಭ್ಯವನ್ನು ಪುನಃ ನೀಡಲು ಪರಿಶೀಲನೆ ಮಾಡಲಾಗುವುದೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಇಲ್ಲ

ಆ) ಉದ್ಭವಿಸುವುದಿಲ್ಲ.

ಶ್ರೀ ಚಂದ್ರಕಾಂತ ಬೆಲ್ಲದ್.—ನನ್ನ (ಅ) ಪ್ರಶ್ನೆ ಖಾಸಗಿ ಕಾಲೇಜುಗಳಲ್ಲಿ ಈ ಮೊದಲಿದ್ದ ಹಿರಿಯ ಪ್ರಾಥಮಿಕ ಹುದ್ದೆಗಳನ್ನು ಯಾವಾಗ ರದ್ದು ಮಾಡಲಾಯಿತು ಮತ್ತು ಅದಕ್ಕೆ ಕಾರಣಗಳೇನು ಎಂದು ಕೇಳಿದ್ದಕ್ಕೆ ಮಂತ್ರಿಗಳು ಉತ್ತರವಾಗಿ ಇಲ್ಲ ಎಂದು ಹೇಳಿದ್ದಾರೆ, ಇದಕ್ಕೆ ನಾವು ಏನು ತಿಳಿದು ಕೊಳ್ಳಬೇಕು? ಹುದ್ದೆಗಳನ್ನು ರದ್ದುಮಾಡಿದ್ದೆವೆಂದು ನಾವು ತಿಳಿದುಕೊಳ್ಳಬೇಕು? ಅಥವಾ.....

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—ಹೌದು ಹುದ್ದೆಗಳನ್ನು ರದ್ದುಮಾಡಿದ್ದೆವೆಂದು ತಿಳಿದು ಕೊಳ್ಳಬೇಕು.

ಶ್ರೀ ಜಿ. ಚಂದ್ರಕಾಂತ ಬೆಲ್ಲದ್.—ಸೇವಾ ಜ್ಯೇಷ್ಠತೆಯ ಪ್ರಕಾರ ಅವರಿಗೆ ಸಿಗಬೇಕಾದಂತಹ 100 ರೂಪಾಯಿ ಸಿಗುತ್ತಿದೆಯೇ ?

ಶ್ರೀ ಎಂ. ರಘುಪತಿ.—ಹೌದು ಈಗ ಅದು ಸಿಗುತ್ತಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಸಿ.ಎಂ. ರೇವಣಸಿದ್ಧಯ್ಯ.—ಸದಸ್ಯರು ಹಾಜರಿಲ್ಲ.

ನಿವಯ.—ಖಾಲಿ ಇರುವ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡುವ ಬಗ್ಗೆ.

ಪ್ರ. ಸಂಖ್ಯೆ 53 (217) ಶ್ರೀ ಯು. ಭೂಪತಿ (ಸಂಚಾರ) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಗ್ರಾಮೀಣ ಪ್ರದೇಶಗಳಲ್ಲಿ ಶಿಕ್ಷಕರ ಹುದ್ದೆಗಳು ಜಾಲಿ ಇರುವುದರಿಂದ ಶಾಲಾ ಮಕ್ಕಳಿಗಾಗುತ್ತಿರುವ ತೊಂದರೆಯು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಎಷ್ಟು ಅವಧಿಯಲ್ಲಿ ಖಾಲಿ ಇರುವ ಸದರಿ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು?

ಶ್ರೀ ಹೆಚ್.ಜಿ. ಗೋವಿಂದಗೌಡ (ಪ್ರಾಥಮಿಕ ಹಾಗೂ ಮಯಸ್ಕರ ರಾಜ್ಯ ಸಚಿವರು).—

ಅ) ಬಂದಿದೆ.

ಆ) ಬೀದರ್ ಜಿಲ್ಲೆಯನ್ನು ಹೊರತುಪಡಿಸಿ ಎಲ್ಲಾ ಜಿಲ್ಲೆಗಳಲ್ಲಿಯೂ ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳನ್ನು ಈಗಾಗಲೇ ಭರ್ತಿ ಮಾಡಲಾಗಿದೆ. ಬೀದರ್ ಜಿಲ್ಲೆಯಲ್ಲಿ ನೇಮಕಾತಿ ಅಭ್ಯರ್ಥಿಗಳ ಪಟ್ಟಿಯಲ್ಲಿ ಕೆಲವು ದೋಷ ಕಂಡು ಬಂದಿದ್ದು, ಅವುಗಳ ಬಗ್ಗೆ ಸರ್ಕಾರವು ಶೀಘ್ರವಾಗಿ ತೀರ್ಮಾನ ಕೈಗೊಳ್ಳಲಿದೆ.

ಶ್ರೀ ಯು. ಭೂಪತಿ.—ಗ್ರಾಮಾಂತರ ಪ್ರದೇಶಗಳಲ್ಲಿ ಖಾಲಿಯಿರತಕ್ಕ ಶಾಲಾ ಶಿಕ್ಷಕರ ಹುದ್ದೆಗಳನ್ನು ಭರ್ತಿಮಾಡಿದ್ದೀರಾ? ಅವುಗಳಲ್ಲಿ ಎಷ್ಟು ಹುದ್ದೆಗಳು ಖಾಲಿ ಇತ್ತು? ಎಷ್ಟು ಹುದ್ದೆಗಳನ್ನು ಭರ್ತಿಮಾಡಿದ್ದೀರಿ? ಯಾವ ರೀತಿಯಾಗಿ ಭರ್ತಿಮಾಡಿದ್ದೀರಿ? ನಂತರ ಕಾಂಟ್ರಾಕ್ಟ್ ಮತ್ತು ಲೋಕಲ್ ಕ್ಯಾಂಡಿಡೇಟ್‌ಗಳಾಗಿ ಕೆಲಸಮಾಡುತ್ತಿದ್ದ ಶಿಕ್ಷಕರನ್ನು ಸೇವೆಯಿಂದ ತೆಗೆದುಹಾಕಿದ್ದರಿಂದ, ಈ ಶಿಕ್ಷಕರ ಸ್ಥಾನಗಳು ಖಾಲಿಯಾಗತಕ್ಕ ಪರಿಸ್ಥಿತಿ ಖರೀದಿಲ್ಲವೇ? ಇದರ ಬಗ್ಗೆ ಮಂತ್ರಿಗಳು ವಿವರಣೆ ಕೊಡಬೇಕು.